





Ikhompuyutha ngumshini losebenta ngelwati. Nati tinhlobo letine temakhompuyutha:

ilepthophu (1)

ideskithophu (2)

smartphone (3)


ithabhulethi (4)



Lwati ulubuka kuskrini (5).


Lwati ulubhala kukhibhodi (6).

Usebentisa i-*mouse* (7) kute ikucondzise nawusebenta kuskrini.



Uhambisa *i-mouse* kute ubuke kuskurini.

Ukhetsa lwati lolukuskurini bese uyacindzetela futsi uchofote *i-mouse* ngemunwe wakho.



Emakhompuyutha lamanyenti langemalephophu anethashipedi (8) esikhundleni se-*mouse*.

Uye uhambise umunwe wakho kuyithashipedi.


Ucindzetela kancane kute uchofote kulwati.



Buka kukhibhodi tinkinobho letinaloku:


1. tinhlavu
2. tinombolo
3. timphawu tekubhala

Letinkinobho tikusita kutsi ubhale lwati kukhompuyutha.




Buka ikhibhodi yale-*smartphone*.

Kuskrini se-*smartphone*, ungabhala ngetitfupha takho kuphela.



Lamanye emakhompuyutha anethashiskrini (9). Sibonelo, emathabhulethi kanye nema-*smartphone*.

Usebentisa umunwe wakho kanye nesitfupha kute usebente ngelwati lolukuthashiskrini.



Nangabe uhambisa umunwe wakho kanye nesitfupha
ukwehlukanisa kukweshelana, sitfombe sitokuba sikhulu.


Kuhambisa umunwe wakho kanye nesitfupha
ukusondzelanise ndzawonye kwenta sitfombe sibe sincane.



Sisebentisa emakhompuyutha kute sente umsebenti futsi sitadishe.

Sisebentisa emakhompuyutha kute sichumane nalabanye.

Sisebentisa emakhompuyutha kute sifundze futsi sitijabulise.



Lelinye ligama lekhompuyutha sisetjentiswa/ngumshini lophatfwako.

Ngutiphi tisetjentiswa letisetjentiswa ngumndeni wakini, futsi tenta miphi imisebenti?



—Imibuto



1. Kopa sitfombe bese ulebula:
a. ikhibhodi. b. *i-mouse*. c. skrini.
2. Uyisebentisa njani incenye ngayinye:
a. ikhibhodi? b. *i-mouse*? c. skrini?
3. Ngubani lowasungula ikhompuyutha yekucala?
4. Tfola kutsi ikhompuyutha yekucala yakhiwa nini.
5. Siwasebentisa njani emakhompuyutha emsebentini?



Lencwadzi yekucala kuluchungechunge
lwetincwadzi letine letetfula tihloko tethekhnoloji
yekhompuyutha.-Lendzaba icanjelwe tintfo
tekufundza tephrojekthi yeZenex Ulwazi Lwethu
nga-2021.